



Врз основа на чл. 22 ст. 1 од Законот за спречување корупцијата и судирот на интереси („Службен весник на Република Македонија“ бр. 12/19), чл. 40 ст. 3 од Деловникот за работа на Државната комисија за спречување на корупцијата, постапувајќи по предмет оформлен по пријава поднесена од познат подносител, Државната комисија за спречување на корупцијата (во натамошниот текст ДКСК), на 73-тата седница одржана на 18.08.2022 година ја донесе следната

ОДЛУКА

Постапувањето по пријавата со број 12-916/1 од 25.02.2021 година, СЕ ЗАПИРА.

ДКСК утврди дека, предметот нема елементи за натамошно постапување согласно со Законот за спречување на корупцијата и судирот на интереси.

До Агенција за поддршка на претприемништво на РСМ да се достави препорака, да се разгледа можноста за електронско поднесување на апликациите по јавно објавените повици за реализација на проектите за поддршка на развојот на малото стопанство и поттикнување на претприемништвото во РСМ.

Предметот со број 12-916 од 2021 година да се затвори и архивира.

Оваа одлука во деперсонализирана форма да се објави на веб страницата на ДКСК во рок од 5 (пет) дена од донесувањето.

Образложение

Предметот со број 12-916/1 од 25.02.2021 година е оформлен врз основа на поднесена пријава од ДТУ Проект Визија Кочани преку Симеон Иванов, по електронски пат. Изнесените наводи во пријавата се однесуваат на сомнежи за несовесно постапување и злоупотреба на службената положба и овластувања на службени лица во Агенцијата за поддршка на претприемништвото на РСМ (во понатамошниот текст: Агенцијата), заради неосновано одбивање на поднесено барање за учество на обука на невработен претприемач – подносителот. Како што е наведено во пријавата, подносителот ја поднел молбата на 10.02.2021 година по пошта, а Агенцијата истата ја примила на 12.02.2021 година, при што не се водело сметка дека поднесоците се сметаат за примени, на денот кога истите ќе бидат предадени во поштата. Од ДКСК се бара да го преиспита случајот согласно со нејзините законски надлежности. Во прилог на пријавата не се доставени докази.

По увидот во содржината на пријавата, ДКСК побара надлежно постапување од Агенцијата и доурдување на пријавата од подносителот и од добиените податоци, информации и документација оцени дека одбивањето на апликацијата на подносителот е производ на системска слабост. Предметниот оглас бр. 2/2021 бил објавен врз основа на чл. 22 од Законот за основање на Агенцијата за поддршка на претприемништво на РСМ („Службен весник на РСМ“ Бр. 60/03 ... 64/18), при што ст. 1 на овој чл. вели дека Агенцијата ги реализира проектите за поддршка на развојот на малото стопанство и поттикнување на

претприемништвото по пат на јавен повик. Оттаму, право на Агенцијата е да го уреди и начинот и рокот на достава на апликациите на заинтересираните учесници на јавниот повик, што значи дека чл. 4б од Законот за општата управно постапка ("Службен весник на РМ" бр. 124/15) е неприменилив за конкретниот случај. Меѓутоа, за да се обезбеди поголема сервисна ориентираност на Агенцијата кон претприемачите, ДКСК цени дека, потребно е Агенцијата да ја разгледа можноста во иднина апликациите на заинтересираните учесници да се доставуваат електронски, заради што одлучи до Агенцијата да упати препорака ваквата можност да ја разгледа од нејзина страна.

Согласно горе наведеното, следуваше ДКСК да одлучи како во диспозитивот.

Доставено до:

- Подносителот на пријавата
- Агенција за поддршка на претприемништвото на РСМ

Изработил: м-р Д. Д.

Одобрил: м-р В. Г.

